

लोकसभा चुनाव – 2009
घोषणा-पत्र का लोकार्पण
24 अकबर रोड, नयी दिल्ली
24 मार्च, 2009

प्रधानमंत्री जी,
प्रणब जी,
साथियो
मीडिया के प्रतिनिधिगण,

आज के इस कार्यक्रम में मैं आप सबका स्वागत करती हूँ।

हमारे दो हजार नौ के चुनाव का घोषणा-पत्र आपके पास है। आप देखेंगे, कि इसमें जो वादे हमने दो हजार चार में किए थे, उनमें से ज्यादातर पूरे किए हैं।

हमारे इस घोषणा-पत्र में अगले पांच वर्षों के लिए कांग्रेस के कार्यक्रम हैं। इसमें हर देशवासी की सुरक्षा, संमान और खुशहाली के लिए कांग्रेस पार्टी समर्पित है।

ये राष्ट्रीय चुनाव हैं। भारतीय राष्ट्रीय कांग्रेस एक ऐसी अकेली राष्ट्रीय पार्टी है जो देश में हर जगह मौजूद है और जिसका दृष्टि-कोण पूरी तरह राष्ट्रीय है।

हमारा घोषणा-पत्र और हमारे काम दोनों से यह साफ़ ज़ाहिर होता है, कि कांग्रेस और दूसरी पार्टियों में क्या अंतर है। कांग्रेस के मन में हमारे देश की कैसी तस्वीर है, और दूसरों के विचार कैसे हैं? कांग्रेस का दृष्टि-कोण स्पष्ट है। शुरू से आज तक हमारा संघर्ष एक **Secular**, लोकतांत्रिक और सामाजिक न्याय के भारत के लिए है। इन्हीं विचारों की बुनियाद पर भारत आगे बढ़ सकता है। इन्हीं विचारों की बुनियाद पर हम किसी भी चुनौती का मुक़ाबला कर सकते हैं, चाहे अर्थ-व्यवस्था की ताज़ा चुनौती हो या आतंकवाद का मुक़ाबला।

लेकिन यह भी एक सचाई है, कि इन चुनौतियों का मुकाबला भी हम तभी कर सकते हैं, जब सारा देश और पूरा भारतीय समाज देश के मामलों में भावनात्मक रूप से एक है और यह महसूस करता है, कि हमारी अनेकता में ही हमारी शक्ति है। चुनौतियों का सामना करने और देश की प्रगति के लिए यह ज़रूरी है, कि एक ऐसी सरकार के हाथों में देश की बागडोर हो, जो स्थायित्व, निरंतरता और राष्ट्रीय एकता की प्रतीक है। डॉ० मनमोहन सिंह जी के रूप में हमारे पास एक ऐसा प्रधानमंत्री है, जिसकी इन तीनों मूल्यों में आस्था है और जिसके पास अनुभव और योग्यता है। इस पद के अनेक दावेदार हो सकते हैं, लेकिन डॉ० मनमोहन सिंह जी के सामने कोई नहीं टिकता।

मैं उम्मीद कर सकती हूँ कि हमारे पांच साल की उपलब्धियों और कामों और जो आगे करने वाले हैं, उन पर देशवासी विश्वास करके, कांग्रेस पार्टी और डॉ० मनमोहन सिंह जी को अपना जनादेश दें।

आप सबको यहां आने के लिए बहुत-बहुत धन्यवाद।

अब मैं डॉ० मनमोहन सिंह जी से अनुरोध करूंगी, कि कुछ शब्द कहें।